
Venakritam Shiva Stotram

వేనకృతం శివస్తోత్రమ్

Document Information



Text title : Venakritam Shiva Stotram

File name : venakRRitaMshivastotram.itx

Category : shiva, vAmanapurANa, stotra

Location : doc_shiva

Proofread by : PSA Easwaran

Description/comments : vAmanapurANa | adhyAya 47/63-162||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

వేనకృతం శివస్తోత్రమ్



(స్థాణు (స్థాణ్వేశ్వర లింగ))

వేన ఉవాచ ।

ప్రపద్యే దేవమీశానం త్వామజం చన్ద్రభూషణమ్ ।

మహాదేవం మహాత్మానం విశ్వస్య జగతః పతిమ్ ॥ ౬౩॥

నమస్తే దేవదేవేశ సర్వశత్రునిఘాదన ।

దేవేశ బలివిష్టమృగ దేవదైత్యైశ్చ పూజిత ॥ ౬౪॥

విరూపాక్ష సహస్రాక్ష త్ర్యక్ష యక్షేశ్వరప్రియ ।

సర్వతః పాణిపాదాన్త సర్వతోఽక్షిశిరోముఖ ॥ ౬౫॥

సర్వతః శ్రుతిమల్లోకే సర్వమావృత్య తిష్ఠసి ।

శంకృకర్ణ మహాకర్ణ కుంభకర్ణార్ణవాలయ ॥ ౬౬॥

గజేన్ద్రకర్ణ గోకర్ణ పాణికర్ణ నమోఽస్తు తే ।

శతజిహ్వ శతావర్త శతోదర శతానన ॥ ౬౭॥

గాయన్తి త్వాం గాయత్రిణో హ్యర్చయన్త్యర్కమర్చిణః ।

బ్రహ్మణం త్వా శతక్రతో ఉద్యంశమివ మేనిరే ॥ ౬౮॥

మూర్తౌ హి తే మహామూర్తే సముద్రామ్బుధరాస్తథా ।

దేవతాః సర్వ ఏవాత్ర గోష్ఠే గావ ఇవాసతే ॥ ౬౯॥

శరీరే తవ పశ్యామి సోమమగ్నిం జలేశ్వరమ్ ।

నారాయణం తథా సూర్యం బ్రహ్మణం చ బృహస్పతిమ్ ॥ ౭౦॥

భగవాన్ కారణం కార్యం క్రియాకారణమేవ తత్ ।

ప్రభవః ప్రలయశ్చైవ సదసచ్ఛాపి దైవతమ్ ॥ ౭౧॥

నమో భవాయ శర్వాయ వరదాయోగ్రరూపిణే ।

అన్ధకాసురహన్త్రే చ పశూనాం పతయే నమః ॥ ౭౨॥

త్రిజటాయ త్రిశీర్షాయ త్రిశూలాసక్తపాణయే ।

త్ర్యమృకాయ త్రినేత్రాయ త్రిపురఘ్న నమోఽస్తు తే ॥ ౭౩॥
 నమో ముణ్డాయ చణ్డాయ అణ్డాయోత్పత్తిహేతవే ।
 డిణ్డిమాసక్తహస్తాయ డిణ్డిముణ్డాయ తే నమః ॥ ౭౪॥
 నమోర్ధ్వకేశదంష్ట్రాయ శుష్కాయ వికృతాయ చ ।
 ధూమ్రతోహితకృష్ణాయ నీలగ్రీవాయ తే నమః ॥ ౭౫॥
 నమోఽస్త్యప్రతిరూపాయ విరూపాయ శివాయ చ ।
 సూర్యమాలాయ సూర్యాయ స్వరూపధ్వజమాలినే ॥ ౭౬॥
 నమో మానాతిమానాయ నమః పటతరాయ తే ।
 నమో గణేంద్ర నాథాయ వృషస్కంధాయ ధన్వినే ॥ ౭౭॥
 సజ్కృన్దనాయ చణ్డాయ పర్ణధారపుటాయ చ ।
 నమో హిరణ్యవర్ణాయ నమః కనకవర్చసే ॥ ౭౮॥
 నమః స్తుతాయ స్తుత్యాయ స్తుతిస్థాయ నమోఽస్తు తే ।
 సర్వాయ సర్వభజాయ సర్వభూతశరీరిణే ॥ ౭౯॥
 నమో హోత్రే చ హస్త్రే చ సితోదగ్రపతాకినే ।
 నమో నమ్యాయ నమ్రాయ నమః కటకటాయ చ ॥ ౮౦॥
 నమోఽస్తు కృశనాశాయ శయితాయోత్థితాయ చ ।
 స్థితాయ ధావమానాయ ముణ్డాయ కుటిలాయ చ ॥ ౮౧॥
 నమో నర్తనశీలాయ లయవాదిత్రశాలినే ।
 నాట్యోపహారలుబ్ధాయ ముఖవాదిత్రశాలినే ॥ ౮౨॥
 నమో జ్యోష్ఠాయ శ్రేష్ఠాయ బలాతిబలఘాతినే ।
 కాలనాశాయ కాలాయ సంసారక్షయరూపిణే ॥ ౮౩॥
 హిమవద్ధుహితుః కాన్త భైరవాయ నమోఽస్తు తే ।
 ఉగ్రాయ చ నమో నిత్యం నమోఽస్తు దశబాహవే ॥ ౮౪॥
 చితిభస్మప్రియాయైవ కపాలాసక్తపాణయే ।
 విభీషణాయ భీష్మాయ భీమవ్రతధరాయ చ ॥ ౮౫॥
 నమో వికృతవక్త్రాయ నమః పూతోగ్రదృష్టయే ।
 పక్వామమాంసలుబ్ధాయ తుమ్మివీణాప్రియాయ చ ॥ ౮౬॥

నమో వృషాఙ్కవృక్షాయ గోవృషాభిరుతే నమః ।
 కటఙ్కటాయ భీమాయ నమః పరపరాయ చ ॥ ౮౭॥
 నమః సర్వవరిష్ఠాయ వరాయ వరదాయినే ।
 నమో విరక్తరక్తాయ భావనాయాక్షమాలినే ॥ ౮౮॥
 విభేదభేదభిన్నాయ ఛాయాయై తపనాయ చ ।
 అఘోరఘోరరూపాయ ఘోరఘోరతరాయ చ ॥ ౮౯॥
 నమః శివాయ శాంతాయ నమః శాంతతమాయ చ ।
 బహునేత్రకపాలాయ ఏకమూర్తే నమోఽస్తు తే ॥ ౯౦॥
 నమః క్షుద్రాయ లుబ్ధాయ యజ్ఞభాగప్రియాయ చ ।
 పశ్చాలాయ సితాక్షాయ నమో యమనియామినే ॥ ౯౧॥
 నమశ్చిత్రోరుఘ్ణాయ ఘ్ణాఘ్ణనిఘ్ణినే ।
 సహస్రశతఘ్ణాయ ఘ్ణామాలావిభూషితే ॥ ౯౨॥
 ప్రాణసంస్థగర్వాయ నమః కిలికిలిప్రియ ।
 హుంహుంకారాయ పారాయ హుంహుంకారప్రియాయ చ ॥ ౯౩॥
 నమః సమసమే నిత్యం గృహవృక్షనికేతినే ।
 గర్భమాంసశృంగాలాయ తారకాయ తరాయ చ ॥ ౯౪॥
 నమో యజ్ఞాయ యజినే హుతాయ ప్రహుతాయ చ ।
 యజ్ఞవాహాయ హవ్యాయ తప్యాయ తపనాయ చ ॥ ౯౫॥
 నమస్తు పయనే తుభ్యం తుష్టానాం పతయే నమః ।
 అన్నదాయాన్నపతయే నమో నానాన్నభోజినే ॥ ౯౬॥
 నమః సహస్రశీర్షాయ సహస్రచరణాయ చ ।
 సహస్రోద్యతకూలాయ సహస్రాభరణాయ చ ॥ ౯౭॥
 బాలానుచరగోష్ఠే చ బాలలీలావిలాసినే ।
 నమో బాలాయ వృద్ధాయ క్షుద్ధాయ క్షోభణాయ చ ॥ ౯౮॥
 గర్జాలలితకేశాయ ముఞ్జకేశాయ వై నమః ।
 నమః షట్కర్మతుష్టాయ త్రికర్మనిరతాయ చ ॥ ౯౯॥
 నగ్నప్రాణాయ చణ్డాయ కృశాయ స్ఫోటనాయ చ ।

ధర్మార్థకామమోక్షాణాం కథాశ్చ కథనాయ చ ॥ ౧౦౦॥

సాక్షాత్సాయ సాక్ష్యాముఖాయ సాక్ష్యయోగముఖాయ చ ।
నమో విరథరథాయ చతుష్పథరథాయ చ ॥ ౧౦౧॥

కృష్ణాజినోత్తరీయాయ వ్యాలయజ్ఞోపవీతినే ।
వక్త్రస్థానకేశాయ హరికేశ నమోఽస్తు తే ।
త్ర్యంబికాంబికనాథాయ వ్యక్తావ్యక్తాయ వేదసే ॥ ౧౦౨॥

కామకామదకామఘ్న తృప్తాతృప్తవిచారిణే ।
నమః సర్వద పాపఘ్న కల్పసంక్షయవిచారిణే ॥ ౧౦౩॥

మహాసత్త్వ మహాబాహో మహాబల నమోఽస్తు తే ।
మహామేఘ మహాప్రఖ్య మహాకాల మహాద్యుతే ॥ ౧౦౪॥

మేఘావర్త యుగావర్త చంద్రార్కపతయే నమః ।
త్వమన్నమన్నభోక్తా చ పక్షభుక్ పావనోత్తమః ॥ ౧౦౫॥

జరాయుజ్జాణ్డజాశ్చైవ సేవదజ్ఞోద్భిదజాశ్చ యే ।
త్వమేవ దేవదేవేశ భూతగ్రామశ్చతుర్విధః ॥ ౧౦౬॥

సప్తా చరాచరస్యాస్య పాతా హంతా తథైవ చ ।
తామ్రమాహుర్బ్రహ్మ విద్వాంసో బ్రహ్మ బ్రహ్మవిదాం గతిమ్ ॥ ౧౦౭॥

మనసః పరమజ్యోతిస్త్యం వాయుర్జ్యోతిషామపి ।
హంసవృక్షే మధుకరమాహుస్త్యాం బ్రహ్మవాదినః ॥ ౧౦౮॥

యజుర్మయో ఋజుయస్త్యామాహుః సామయస్తథా ।
పఠ్యసే స్తుతిభిర్నిత్యం వేదోపనిషదాం గణైః ॥ ౧౦౯॥

బ్రాహ్మణాః క్షత్రియా వైశ్యాః శూద్రా వర్ణావరాశ్చ యే ।
త్వమేవ మేఘసంక్షాశ్చ విద్యుతోఽశనిగర్జితమ్ ॥ ౧౧౦॥

సంవత్సరస్త్యమృతవో మాసో మార్గధమేవ చ ।
యుగా నిమేషాః కాష్ఠాశ్చ నక్షత్రాణి గ్రహాః కలాః ॥ ౧౧౧॥

వృక్షాణాం కకుభోఽసి త్వం గిరీణాం హిమవాన్ గిరిః ।
వ్యాఘ్రో మృగాణాం పతతాం తార్క్ష్యోఽనంతశ్చ భోగినామ్ ॥ ౧౧౨॥

క్షిరోదోఽస్యదధీనాం చ యన్త్రాణాం ధనురేవ చ ।

వజ్రం ప్రహరణానాం చ వ్రతానాం సత్యమేవ చ ॥ ౧౧౩॥

త్వమేవ దేవష ఇచ్ఛా చ రాగో మోహః క్షమాక్షమే ।
వ్యవసాయో ధృతిర్లోభః కామక్రోధౌ జయాజయౌ ॥ ౧౧౪॥

త్వం శరీ త్వం గదీ చాపీ ఖట్వాక్షీ చ శరాసనీ ।
ఛేత్తా మేత్తా ప్రహర్తాసి మంతా నేతా సనాతనః ॥ ౧౧౫॥

దశలక్షణసంయుక్తో ధర్మోఽర్థః కామ ఏవ చ ।
సముద్రాః సరితో గంగా పర్వతాశ్చ సరాంసి చ ॥ ౧౧౬॥

లతావల్లస్పృణౌషధ్యః పశవో మృగపక్షిణః ।
ద్రవ్యకర్మగుణారమ్భః కాలపుష్పఫలప్రదః ॥ ౧౧౭॥

ఆదిశ్చాంతశ్చ వేదానాం గాయత్రీ ప్రణవస్తథా ।
లోహితో హరితో నీలః కృష్ణః పీతః సితస్తథా ॥ ౧౧౮॥

కద్రుశ్చ కపిలశ్చైవ కపోతో మేచకస్తథా ।
సపర్ణశ్చాప్యవర్ణాశ్చ కర్తా హర్తా త్వమేవ హి ॥ ౧౧౯॥

త్వమిన్ద్రశ్చ యమశ్చైవ వరుణో ధనదోఽనిలః ।
ఉపప్లవశ్చిత్రభానుః స్వర్భానుర్భానురేవ చ ॥ ౧౨౦॥

శిక్షాహౌత్రం త్రిసౌపర్ణం యజషాం శతరుద్రీయమ్ ।
పవిత్రం చ పవిత్రాణాం మంజులీనాం చ మంజులమ్ ॥ ౧౨౧॥

తిన్ద్రకో గిరిజో వృక్షో ముద్గం చాఖిలజీవనమ్ ।
ప్రాణాః సత్త్వం రజశ్చైవ తమశ్చ ప్రతిపత్పతిః ॥ ౧౨౨॥

ప్రాణోఽపానః సమానశ్చ ఉదానో వ్యాన ఏవ చ ।
ఉన్మేషశ్చ నిమేషశ్చ క్షుతం జృమ్భితమేవ చ ॥ ౧౨౩॥

లోహితాన్తర్గతో దృష్టిర్మహావక్త్రో మహోదరః ।
శుచిరోమా హరిశ్మశ్రురూర్ధ్వకేశశ్చలాచలః ॥ ౧౨౪॥

గీతవాదిత్రస్సృత్యజ్ఞో గీతవాదిత్రకప్రియః ।
మతోన్యో జాతో జతౌకాశ్చ కాలః కేలికలా కలిః ॥ ౧౨౫॥

అకాలశ్చ వికాలశ్చ దుష్కాలః కాల ఏవ చ ।
మృత్యుశ్చ మృత్యుకర్తా చ యక్షో యక్షభయంజకరః ॥ ౧౨౬॥

సంవర్తకోఽన్తకశ్చైవ సంవర్తకబలాహకః ।
 ఘణ్ణో ఘణ్ణీ మహాఘణ్ణీ చిరీ మాశీ చ మాతలిః ॥ ౧౨౭॥
 బ్రహ్మకాలయమాగ్నీనాం దణ్ణీ ముణ్ణీ త్రిముణ్ణధృక్ ।
 చతుర్యుగశ్చతుర్వేదశ్చాతుర్వోత్తప్రవర్తకః ॥ ౧౨౮॥
 చాతురాశ్రమ్యనేతా చ చాతుర్వర్ణ్యకరస్తథా ।
 నిత్యమక్షప్రియో ధూర్తో గణాధ్యక్షో గణాధిపః ॥ ౧౨౯॥
 రక్తమాల్యామృరధరో గిరికో గిరికప్రియః ।
 శిల్పం చ శిల్పినాం శ్రేష్ఠః సర్వశిల్పప్రవర్తకః ॥ ౧౩౦॥
 భగనేత్రాఙ్కుశశ్చణ్డః పూష్ణో దంతవినాశనః ।
 స్వాహా స్వధా వషట్కారో నమస్కారో నమో నమః ॥ ౧౩౧॥
 గూఢవ్రతో గుహ్యతపాస్తారకాస్తారకామయః ।
 ధాతా విధాతా సన్ధాతా పృథివ్యా ధరణోఽపరః ॥ ౧౩౨॥
 బ్రహ్మ తపశ్చ సత్యం చ వ్రతచర్యమథార్జవమ్ ।
 భూతాత్మా భూతకృదూభిర్భూతభవ్యభవోద్భవః ॥ ౧౩౩॥
 భూర్భువః స్వర్గతం వైవ ద్రువో దాన్తో మహేశ్వరః ।
 దీక్షితోఽదీక్షితః కాన్తో దుర్దాన్తో దాన్తసమృభవః ॥ ౧౩౪॥
 చన్ద్రావర్తో యుగావర్తః సంవర్తకప్రవర్తకః ।
 బిన్దుః కామో హ్యణుః స్థూలః కర్ణికారస్రజప్రియః ॥ ౧౩౫॥
 సన్ధిముఖో భీమముఖః సుముఖో దుర్ముఖస్తథా ।
 హిరణ్యగర్భః శకునిర్మహోరగపతిర్విరాట్ ॥ ౧౩౬॥
 అధర్మహా మహాదేవో దణ్డధారో గణోత్కటః ।
 గోసర్దో గోప్రతారశ్చ గోవృషేశ్వరవాహనః ॥ ౧౩౭॥
 త్రైలోక్యగోప్తా గోవిన్దో గోమార్గో మార్గ ఏవ చ ।
 స్థిరః శ్రేష్ఠశ్చ స్థాణుశ్చ విక్రోశః క్రోశ ఏవ చ ॥ ౧౩౮॥
 దుర్వారణో దుర్విషహో దుఃసహో దురతిక్రమః ।
 దుర్ధర్షో దుష్పుకాశశ్చ దుర్దురోఽదుర్జయో జయః ॥ ౧౩౯॥
 శశాఙ్కనలశీతోష్ఠః క్షుత్తుష్టా చ నిరామయః ।
 ఆధయో వ్యాధయశ్చైవ వ్యాధిహా వ్యాధినాశనః ॥ ౧౪౦॥

సమూహశ్చ సమూహస్య హంతా దేవః సనాతనః ।

శిఖణ్ణీ పుణ్డరీకాక్షః పుణ్డరీకవనాలయః ॥ ౧౪౧॥

త్ర్యమృకో దణ్డధారశ్చ ఉగ్రదంష్ట్రః కులాంతకః ।

విషాపహః సురశ్రేష్ఠః సోమపాస్త్యం మరుత్పతే ।

అమృతాశీ జగన్నాథో దేవదేవో గణేశ్వరః ॥ ౧౪౨॥

మధుశ్చుతానాం మధుపో బ్రహ్మవాక్ త్వం ఘృతమృతః ।

సర్వలోకస్య భోక్తా త్వం సర్వలోకపితామహః ॥ ౧౪౩॥

హిరణ్యరేతాః పురుషస్త్యమేకః త్వం స్త్రీ పుమాంస్త్యం హి నపుంసకం చ ।

బాలో యువా స్థవిరో దేవదంష్ట్రా త్వన్నో గిరిర్విశ్వకృద్విశ్వహర్తా ॥ ౧౪౪॥

త్వం వై ధాతా విశ్వకృతాం వరేణ్యస్తాం పూజయన్తి ప్రణతాః సదైవ ।

చన్ద్రాదిత్యౌ చక్షుషీ తే భవాన్ హి త్వమేవ చాగ్నిః ప్రపితామహశ్చ ।

ఆరాధ్య త్వాం సరస్వతీం వాగ్లభన్తే అహోరాత్రే నిమిషోన్మేషకర్తా ॥ ౧౪౫॥

న బ్రహ్మ న చ గోవిందః పౌరాణా ఋషయో న తే ।

మాహాత్మ్యం వేదితుం శక్తా యాథాతథ్యేన శఙ్కర ॥ ౧౪౬॥

పుంసాం శతసహస్రాణి యత్సమావృత్య తిష్ఠతి ।

మహతస్తమసః పారే గోప్తా మంతా భవాన్ సదా ॥ ౧౪౭॥

యం వినిద్రా జితశ్వాసాః సత్త్వస్థాః సంయతేన్ద్రియాః ।

జ్యోతిః పశ్యన్తి యుజ్ఞానాస్తస్మై యోగాత్మనే నమః ॥ ౧౪౮॥

యా మూర్తయశ్చ సూక్ష్మాన్తే న శక్యా యా నిదర్శితుమ్ ।

తాభిర్మాం సతతం రక్ష పితా పుత్రమివౌరసమ్ ॥ ౧౪౯॥

రక్ష మాం రక్షణీయోఽహం తవానఘ నమోఽస్తు తే ।

భక్తానుకమ్పి భగవాన్ భక్తశ్చాహం సదా త్వయి ॥ ౧౫౦॥

జటినే దణ్డినే నిత్యం లంబోదరశరీరిణే ।

కమణ్డలునిషణ్గాయ తస్మై రుద్రాత్మనే నమః ॥ ౧౫౧॥

యస్య కేశేషు జీమూతా నద్యః సర్వాఙ్గసన్నిధు ।

కుక్షౌ సముద్రాశ్చత్వారస్తస్మై తోయాత్మనే నమః ॥ ౧౫౨॥

సమృక్ష్య సర్వభూతాని యుగాన్తే పర్యుపస్థితే ।

యః శేతే జలమధ్యస్థస్తం ప్రపద్యేఽమ్బుశాయినమ్ ॥ ౧౫౩॥

ప్రవిశ్య వదనం రాహోర్యః సోమం పిబతే నిశి ।

గ్రసత్యర్కం చ స్వర్భానూ రక్షితస్తవ తేజసా ॥ ౧౫౪॥

యే చాత్ర పతితా గర్భా రుద్ర గన్ధస్య రక్షణే ।

నమస్తేఽస్తు స్వధా స్వాహా ప్రాప్నువన్తి తదద్భుతే ॥ ౧౫౫॥

యేఽఙ్గుష్ఠమాత్రాః పురుషా దేహస్థాః సర్వదేహినామ్ ।

రక్షన్తు తే హి మాం నిత్యం తే మామాప్యాయయన్తు వై ॥ ౧౫౬॥

యే నదీషు సముద్రేషు పర్వతేషు గుహాసు చ ।

వృక్షమూలేషు గోష్ఠేషు కాంతారగహనేషు చ ॥ ౧౫౭॥

చతుష్పథేషు రథాస్య చత్వరేషు సభాసు చ ।

హస్త్యశ్వరథశాలాసు జీర్ణోద్ధ్యానాలయేషు చ ॥ ౧౫౮॥

యే చ పశ్చాను భూతేషు దిశాసు విదిశాసు చ ।

చన్ద్రార్కయోర్మధ్యగతా యే చ చన్ద్రార్కరశ్మిషు ॥ ౧౫౯॥

రసాతలగతా యే చ యే చ తస్మాత్ పరం గతాః ।

నమస్తేభ్యో నమస్తేభ్యో నమస్తేభ్యశ్చ నిత్యశః ॥ ౧౬౦॥

యేషాం న విద్యతే సఙ్ఖ్యా ప్రమాణం రూపమేవ చ ।

అసఙ్ఖ్యేయగణా రుద్రా నమస్తేభ్యోఽస్తు నిత్యశః ॥ ౧౬౧॥

ప్రసీద మమ భద్రం తే తవ భావగతస్య చ ।

త్వయి మే హృదయం దేవ త్వయి బుద్ధిర్మతిస్త్యయి ॥ ౧౬౨॥

స్తుత్వైవం స మహాదేవం విరరామ ద్విజోత్తమః ॥ ౧౬౩॥

ఇతి శ్రీవామనపురాణే సప్తచత్వారింశత్తమాధ్యాయాంతర్గతం

వేనకృతం శివస్తోత్రం సమాప్తమ్ ।

వామనపురాణ । అధ్యాయ ౪౭/౬౩-౧౬౨॥

vAmanapurANa . adhyAya 47/63-162..

Proofread by PSA Easwaran

——
Venakritam Shiva Stotram

pdf was typeset on September 28, 2024

——
Please send corrections to sanskrit@cheerful.com

